

an&gt;

Title: Issue regarding polluted water of Indira Gandhi canal.

**श्री निहाल चन्द (गंगानगर) :** अध्यक्ष महोदया, मैं आपके माध्यम से केन्द्र सरकार का ध्यान इंदिरा गांधी नहर के दूषित पानी की तरफ दिलाना चाहूंगा। यह राजस्थान प्रदेश के लिए पीने के पानी की एकमात्र नहर है। राजस्थान प्रदेश के सिंचाई के लिए भी एकमात्र नहर है। पंजाब प्रदेश से जितना भी पानी राजस्थान प्रदेश से आ रहा है, वह पूरा का पूरा दूषित होता है। भठिंडा से श्रीगंगा नगर और बीकानेर के लिए जो ट्रेन चलती है, उस ट्रेन का नाम इस दूषित पानी के कारण कैंसर ट्रेन हो गया है। मैं आपके माध्यम से केन्द्र सरकार से अनुरोध करूंगा कि वह पंजाब सरकार को निर्देशित करे कि पंजाब की फेक्ट्रियों से जो दूषित पानी राजस्थान में आता है, उसको रोकने की व्यवस्था करे। राजस्थान प्रदेश के सात जिले इसकी चपेट में हैं। पंजाब से आने वाले दूषित पानी का उपयोग करने वाले लोग बीमार हो रहे हैं। पीलिया और कैंसर जैसे रोगों में बढ़ोतरी हुई है। राजस्थान के हनुमान गढ़ और गंगा नगर जिले सहित आठ जिले इसकी चपेट में हैं। मेरा निवेदन है कि पंजाब सरकार को केन्द्र सरकार निर्देशित करे कि वह गंदे पानी को रोकने की व्यवस्था करे। धन्यवाद।

**माननीय अध्यक्ष :**

श्री कुँवर पुष्पेन्द्र सिंह चन्देल और

श्री भैरों प्रसाद मिश्र को श्री निहाल चन्द द्वारा उठाए गए विषय के साथ संबद्ध करने की अनुमति प्रदान की जाती है।

